

சாராம்சம்: இனிய குழந்தைகளே, நீங்கள் இப்பொழுது அமரத்துவ பூமிக்கான யாத்திரையில் இருக்கின்றீர்கள். இது உங்களின் புத்திக்கான ஆன்மீக யாத்திரையாகும். உண்மையான பிராமணர்களாகிய உங்களாலேயே இந்த யாத்திரையில் செல்ல முடியும்

கேள்வி: நீங்கள் உங்களுடனேயே பேசவேண்டிய விடயம் என்ன? ஒரு மங்களகரமான ஒன்றுகூடலில் நீங்கள் உங்கள் மத்தியிலே கலந்துரையாட வேண்டிய விடயம் என்ன?

பதில்: உங்களுடனேயே பேசுங்கள்: ஆத்மாவாகிய நான் எனது அவலட்சணமான, பழைய சரீரத்தை நீக்கி, வீடு திரும்பவேண்டும். இந்த சரீரத்தால் எந்தப் பயனும் இல்லை. நான் இப்பொழுது பாபாவுடன் வீடு திரும்பவேண்டும். நீங்கள் ஒருவரையொருவர் சந்திக்கும்போது, எவ்வாறு சேவை வளர்ச்சியடைய முடியும் என்றும், அனைவருக்கும் எவ்வாறு நன்மை பயக்க முடியுமென்றும், எவ்வாறு அனைவருக்கும் பாதையைக் காட்டலாம் எனவும் உங்கள் மத்தியிலே பேசிக்கொள்ளுங்கள். இதுவே மங்களகரமான ஒன்றுகூடல் என அழைக்கப்படுகின்றது.

பாடல்: இதயத்தின் ஆதாரம் உடைந்துவிடக்கூடாது.

ஓம் சாந்தி. இனிமையிலும், இனிமையான ஆன்மீகக் குழந்தைகளும், பிராமண குல அதிமேன்மையான அலங்காரங்களும், அனைத்து நிலையங்களிலும் உள்ள வாய்வழித்தோன்றல்களுமாகிய நீங்கள், உங்களுக்குரிய குலம் தாழ்ந்த குலமா அல்லது நல்ல குலமா என்பதை அறிந்து கொண்டிருக்கின்றீர்கள். ஒவ்வொருவரும் அவரவரின் சொந்தக் குலத்தை அறிந்திருப்பதுடன், ஒருவருடைய குலம் நல்லது என்பதையும் புரிந்து கொள்கின்றார். நீங்கள் அதைக் குலம் அல்லது சாதி என்று அழைத்தாலும், பிராமணர்களாகிய உங்களைத் தவிர, உலகிலுள்ள வேறு எவருமே, பிராமணகுலமே அதிமேன்மையான குலம் என அறியமாட்டார்கள். பிராமணர்களாகிய உங்களது குலமே முதல்தரமான குலமாகும். பிராமண குலமே, இறை குலமாகும். முதலில் நீங்கள் அசரீரியான குலத்தில் இருக்கின்றீர்கள். பின்னர் சரீர உலகிற்கு வருகின்றீர்கள். சூட்சும உலகில் எந்தக் குலங்களும் இருப்பதில்லை. சரீர வடிவில், அனைத்திலும் அதிமேன்மையான குலம் பிராமணர்களாகிய உங்களுடையதேயாகும். பிராமணர்களாகிய உங்கள் மத்தியில் நீங்கள் சகோதர, சகோதரிகள் ஆவீர்கள். நீங்கள் சகோதர சகோதரிகள் என்பதால் விகாரத்தில் ஈடுபடமுடியாது. தூய்மையாக இருப்பதற்கான மிக நல்ல வழிமுறை இதுவேன நீங்கள் அனுபவரீதியாக கூறலாம். நீங்கள் ஒரு பிரம்மாமுமார் அல்லது குமாரி என ஒவ்வொருவரும் கூறுகின்றீர்கள். அனைவரும் சிவனின் குலத்திற்குச் சொந்தமானவர்கள். நீங்கள் சரீர ரூபத்திற்கு வருகின்றபோது, பிரஜாபிதாவின் பெயர் இருக்கின்றமையால், நீங்கள் அனைவரும் சகோதர, சகோதரிகளாவீர்கள். பிரஜாபிதா இருக்கின்றமையால், அவர் நிச்சயமாக படைப்பதுடன், தத்தெடுக்கின்றார். நீங்கள் கர்ப்பத்தின் மூலம் பிறந்த பிறப்பல்ல, ஆனால் வாய்வழித்தோன்றலாகும். மக்கள் “கர்ப்பத்தின் மூலமான படைப்பையோ” அல்லது வாய்மூலமான படைப்பின் அர்த்தத்தையோ புரிந்துகொள்வதில்லை வாய்வழிப்படைப்பு என்றால் தத்தெடுக்கப்பட்ட குழந்தைகளாகும். கர்ப்பத்தின் மூலம் படைப்பு என்றால் பிறப்பெடுக்கின்ற குழந்தைகளாகும். இது உங்கள் ஆன்மீகப் பிறப்பாகும். லௌகீக, ஆன்மீக, அப்பாலுள்ள உலக தந்தைமார்கள் உள்ளனர். உங்கள் பிரஜாபிதா பிரம்மா, சூட்சும தந்தை என அழைக்கப்படுகின்றார். அனைவருக்கும் லௌகீகத் தந்தையர் உள்ளனர். அது பொதுவானதாகும். உலகிற்கு அப்பாலுள்ள தந்தையும் அனைவரதும் தந்தையாவார். பக்தி மார்க்கத்தில் அனைவரும் ஒரே கடவுளே ஒரே பரமதந்தை பரமாத்மாவே எனக் கூவி அழைக்கின்றனர். எவ்வாறாயினும் எவருமே இந்தமாதிரி இந்த பாபாவை (பிரஜாபிதா பிரம்மா) கூவி அழைப்பதில்லை. அவர் பிராமணக் குழந்தைகளின் பாபா ஆவார். அனைவரும் அந்த இரண்டு தந்தையரையும் அறிவார்கள். ஆனால் பிரம்மாவின் படத்தின் மூலம் அவர்கள் குழப்படைகின்றார்கள். ஏனெனில் பிரம்மா சூட்சும வதனத்தில் இருக்கின்றார். அவர் இங்கே காட்டப்படவில்லை. அவர்களுடைய பிரம்மாவின் படத்தில், அவரை தாடி மீசையுடன் இருப்பதாகச் சித்தரித்துள்ளார்கள் இது பிரஜாபிதா பிரம்மா இந்த உலகில் இருப்பதானாலாகும் சூட்சும உலகில் மக்களை உருவாக்க முடியாது. இது எவரது புத்தியிலும் பிரவேசிப்பதில்லை. தந்தை இந்த விடயங்கள் அனைத்தையும் விளங்கப்படுத்துகின்றார். இந்த ஆன்மீக யாத்திரையும் நினைவு கூரப்படுகின்றது. ஆன்மீக யாத்திரை என்பது நீங்கள் திரும்பிவராத ஒன்றாகும். ஏனைய யாத்திரைக்கு அனைவரும் பிறவி பிறவியாக செல்கின்றார்கள். அவர்கள் சென்று பின்னர் திரும்புகின்றார்கள். அது லௌகீக யாத்திரை ஆனால் இது உங்களின் ஆன்மீக யாத்திரையாகும். இந்த ஆன்மீக யாத்திரை செய்வதன் மூலம் நீங்கள் மரணபூமிக்குத் திரும்ப மாட்டீர்கள். தந்தை அமரத்துவபூமிக்கான யாத்திரையையே உங்களுக்குக் கற்பிக்கின்றார். அவர்கள் கஷ்டங்களுக்கு அருகிலுள்ள அமர்நாத்திற்கு யாத்திரை செல்கின்றார்கள். அது உண்மையில் அமரத்துவமான பூமியல்ல. ஒரு அமரத்துவ உலகம் ஆத்மாக்களினதாகும், மற்றையது சுவர்க்கம் அல்லது அமரத்துவஉலகம் என்று அழைக்கப்படுகின்ற மனிதர்களுக்கான உலகமாகும். ஆத்மாக்கள் நிர்வாணதாமத்திற்குச் சொந்தமானவர்கள். அமரத்துவபூமி, சத்தியுகமும், மரணபூமி கலியுகமுமாகும். நிர்வாணதாமம், ஆத்மாக்கள் வசிக்கின்ற அமைதிதாமமாகும். தந்தை கூறுகின்றார்: நீங்கள் இப்பொழுது அமரத்துவ பூமிக்கான யாத்திரையில் உள்ளீர்கள். அந்த யாத்திரைகள் அனைத்தும் அவர்கள் காலநடையாகச் செல்கின்ற பௌதீக யாத்திரையாகும். இந்த யாத்திரை ஆன்மீகமானதாகும். ஆன்மீகத் தந்தை ஒருவரே இதை உங்களுக்குக் கற்பிக்கின்றார். ஒரு முறையே தந்தை வந்து கற்பிக்கின்றார். மற்றையது நீங்கள் பிறவி, பிறவியாகச் செய்கின்றதாகும். இது மரணபூமியின் இறுதி யாத்திரையாகும். பிராமண குலத்தின் அலங்காரங்களான நீங்கள் மாத்திரமே இதை அறிவீர்கள். ஆன்மீக யாத்திரை என்றால் நீங்கள் நினைவில் நிலைத்திருப்பதாகும். நினைவு கூரப்படுகின்றது: உங்கள் இறுதி

எண்ணங்கள் உங்களை உங்கள் இலக்கிற்கு இட்டுச்செல்கின்றன. நீங்கள் பாபாவின் வீட்டை மாத்திரமே நினைவு செய்கின்றீர்கள். நாடகம் இப்பொழுது முடிவடையப் போகின்றது என நீங்கள் அறிவீர்கள். இது ஒரு பழைய ஆடையும், பழைய சரீரமுமாகும். ஆத்மாவில் கலப்படம் கலக்கப்பட்டவுடன், அது சரீரத்திலும் கலக்கப்படுகின்றது. ஆத்மாக்களாகிய நீங்கள் தூய்மையாகின்ற போது தூய சரீரத்தைப் பெறுகின்றீர்கள். குழந்தைகளாகிய நீங்கள் மாத்திரமே இதைப் புரிந்துகொள்கின்றீர்கள். வெளியிலுள்ள மக்கள் இவை எதையுமே புரிந்து கொள்வதில்லை. சிலர் புரிந்துகொள்வதை நீங்கள் பார்க்கின்றீர்கள். ஏனையோர் தமது புத்தியில் இந்த ஞானத்தை வைத்திருப்பதில்லை. ஒருவர் புரிந்துகொண்டால் அவர் நிச்சயமாக ஏனையோருக்கு விளங்கப்படுத்துவார். மக்கள் யாத்திரை செல்லும்போது அவர்கள் தூய்மையாக இருக்கின்றார்கள். பின்னர் அவர்கள் வீடு திரும்பியதும் தூய்மையற்றவர்கள் ஆகின்றனர். அவர்கள் ஓரிரு மாதங்களுக்கு தூய்மையாக இருக்கின்றனர். யாத்திரை செல்வதற்கான காலங்களும் உள்ளன. ஒருவர் எப்பொழுதும் யாத்திரை சென்று கொண்டிருக்க முடியாது. மழை அல்லது குளிராக இருக்கின்றபோது எவருமே செல்லமுடியாது. உங்களுடைய யாத்திரையில் குடு அல்லது குளிர் என்ற கேள்வியில்லை. நீங்கள் உங்களின் தந்தையின் வீட்டுக்குச் செல்கின்றீர்கள் என உங்கள் புத்தி புரிந்துகொள்கின்றது. நீங்கள் எந்தளவிற்கு நினைவில் நிலைத்திருக்கின்றீர்களோ, அந்தளவிற்கு உங்கள் பாவங்கள் அழிக்கப்படும். நாங்கள் தந்தையின் வீட்டுக்குச் சென்று, பின்னர் புதிய உலகிற்குச் செல்வோம். பாபாவே இதை விளங்கப்படுத்துகின்றார். இங்கே குழந்தைகளாகிய நீங்கள் வரிசைக்கிரமமாக இருக்கின்றீர்கள். உண்மையில் நீங்கள் இந்த யாத்திரையை மறக்கக்கூடாது, ஆனால் மாயை உங்களை இதை மறக்கச் செய்கிறாள். இதனாலேயே நீங்கள் பாபா நான் உங்களை நினைவு செய்ய மறந்துவிட்டேன் என எழுதுகின்றீர்கள். ஓ! நினைவு யாத்திரையே உங்களை என்னென்றும் ஆரோக்கியமானவர்களாகவும், செல்வந்தர்களாகவும் ஆக்குகின்றது. இருந்தும் நீங்கள் இந்த மருந்தை எடுக்க மறக்கின்றீர்கள்! தந்தையை நினைவு செய்வது மிக இலகுவானது என நீங்கள் கூறுகின்றீர்கள். நீங்கள் உங்களுடனேயே பேசவேண்டும். ஆத்மாவாகிய நான் முதலில் சதோபிரதானாக இருந்தேன், நான் இப்பொழுது தமோபிரதானாகி விட்டேன். சிவபாபா எங்களுக்கு மிக நல்ல வழிமுறையைக் காட்டுகின்றார். ஆயினும், நாங்கள் அதைப்பயிற்சி செய்ய வேண்டும். நீங்கள் நினைப்பதற்கு கண்ணை மூடத்தேவையில்லை. (பாபா இதைச் செய்து காட்டினார்) இவ்வாறு உங்களுடன் பேசுங்கள். ஆத்மாவாகிய நான், சதோபிரதானாக இருந்து, அங்கே அரசாட்சி செய்தேன், அது சத்தியயுக உலகமாக இருந்தது, பின்னர் நாங்கள் திரேதா, துவாபர, கலியுகங்களுக்குள் வந்தோம். இது இப்பொழுது கலியுக முடிவாகும். இதனாலேயே பாபா வந்துள்ளார். பாபா ஆத்மாக்களாகிய எங்களுக்கே கூறுகின்றார்: என்னையும், நீங்கள் இருந்து வந்த வீட்டையும் நினைவு செய்யுங்கள், உங்களுடைய கடைசி எண்ணம், உங்கள் இலக்கிற்கு உங்களை இட்டுச்செல்லும். நீங்கள் அங்கேயே திரும்பிச் செல்லவேண்டும். அதிகாலை வேளையில் எழுந்திருந்து உங்களுடனேயே பேசுகின்ற இந்த வழிமுறையை தந்தை உங்களுக்குக் கூறுகின்றார். எவ்வாறு அவரும் அதிகாலை வேளையில் எழுந்து ஞானக்கடலைக் கடைகின்றார் என்பதை உங்களுக்கு நடித்துக் காட்டுகின்றார். நீங்கள் உண்மையான வருமானத்தைச் சம்பாதிக்கவேண்டும். “அதிகாலை வேளையின் பிரபு எனக்கு ஒரு நல்ல வாடிக்கையாளரைக் கூட்டி வாருங்கள்” அந்தப்பிரபுவை நினைவு செய்வதனால் உங்கள் படகு அக்கரைக்குச் செல்லும். அவர் என்னவெல்லாம் செய்தார், எப்படிச் செய்தார் என பாபா குழந்தைகளாகிய உங்களுக்கு விளங்கப்படுத்துகின்றார். இதில் முரண்படுதல் என்ற கேள்வியில்லை. இதுவே வருமானம் சம்பாதிப்பதற்கான மிக நல்ல முறையாகும். அல்பாவை நினைவு செய்வதனால், நீங்கள் நிச்சயமாக இராச்சியத்தைப் பெறுவீர்கள். நீங்கள் இராஜயோகம் கற்கின்றீர்கள் என்பதைக் குழந்தைகளாகிய நீங்கள் அறிவீர்கள். பாபாவே விதையும், ஞானம் நிறைந்தவருமாவார். நாங்களும் விருட்சத்தை முழுமையாக புரிந்து கொண்டுள்ளோம். இதுவும் ஞானத்தின் வெளிப்படையான வடிவமாகும். ஆரம்பத்தில் எவ்வாறு விருட்சம் வளர்கின்றது, எவ்வாறு முடிவை அடைகின்றது, எவ்வாறு புயல்கள் வருகின்றபோது இலைகள் வீழ்கின்றன என நாங்கள் புரிந்து கொள்கின்றோம். எவ்வாறாயினும் மனித உலகவிருட்சத்தின் முதல் அத்திவாரம் எரிந்து போகின்றது. அந்த தேவதர்மம் மறைந்து விட்டது. இது இடம்பெற வேண்டும். அது மறைகின்ற போது மாத்திரமே மீண்டும் ஒருமுறை ஒரு மதத்தின் ஸ்தாபனையும், எண்ணிக்கையற்ற மதங்களின் அழிவும் என்று கூறப்படுகின்றது. இந்த தர்மம் ஒவ்வொரு சக்கரத்திலும் மறைகின்றது. ஆத்மாக்களில் கலப்படம் கலக்கப்படும் பொழுது ஆபரணங்களும் போலியாகின்றன. ஆத்மாக்களில் கலப்படம் இருந்தது என்றும், நாங்கள் இப்பொழுது சுத்தமாகி விட்டோம் என்றும் ஏனையோருக்கும் பாதையைக்காட்ட முடியும் என்றும் குழந்தைகளாகிய நீங்கள் புரிந்து கொள்கின்றீர்கள். உலகம் தமோபிரதானானது. முதலில் அது சதோபிரதான் சுவர்க்கமாக இருந்தது. ஆகையால் குழந்தைகளாகிய நீங்கள் அதிகாலை வேளையில் எழுந்திருந்து உங்களுடனேயே பேசவேண்டும். நீங்கள் ஞானக்கடலைக் கடையவேண்டும். பின்னர் இந்த 84 பிறிவிகளின் சக்கரத்தை ஏனையோருக்கும் விளங்கப்படுத்துங்கள். யார் 84 பிறிவிகள் எடுக்கின்றார்கள், எவ்வாறு அதை அவர்கள் எடுக்கின்றார்கள்? நிச்சயமாக முதலில் வந்தவர்கள் அதை எடுக்கின்றார்கள். தந்தை பாரதத்திலேயே வருகின்றார். அவர் வந்து 84 பிறிவிகளின் சக்கரத்தை உங்களுக்கு விளங்கப்படுத்துகின்றார். தந்தை எங்கே வந்தார் என்பதையும் மக்கள் அறியமாட்டார்கள். தந்தை வந்து சொந்த அறிமுகத்தைக் கொடுக்கின்றார். அவர் கூறுகின்றார்: நான் உங்களுக்கு இராஜயோகம் கற்பிக்கின்றேன். மன்மனாபவ! என்னை நினைவு செய்யுங்கள், உங்கள் பாவங்கள் அழிக்கப்படும். அவர்கள் கீதை போன்றவற்றை உரைத்தபோதிலும் எவராலுமே இவ்வாறான விளக்கத்தைக் கொடுக்கமுடியாது. மக்கள் தொடர்ந்தும் அங்கே செல்கின்றார்கள். கடவுள் எப்பொழுதோ வந்து ஞானத்தைப் பேசியிருக்க வேண்டும். அவர் மீண்டும் வரும்போது அதைத் திரும்பவும் பேசுகின்றார்.

மக்கள் கீதையை எடுத்து அதை உரைக்கின்றனர். இங்கே, கடவுளே ஞானக்கடலாவார். அவர் எதையும் வாசிக்கத் தேவையில்லை. அவர் எதையுமே கற்பதில்லை. அவர் முன்னைய கல்பத்திலும் சங்கமயுகத்தில் வந்து குழந்தைகளாகிய உங்களுக்குக் கற்பித்தார். தந்தை மாத்திரமே வந்து உங்களுக்கு இராஜயோகத்தை கற்பிக்கின்றார். இதுவே நினைவு யாத்திரையாகும். உங்களுடைய புத்தியே இதை அறியும். பிரம்மாவின் வாய்மூலம் பிறந்தவர்களாகிய உங்களைத்தவிர இந்த ஞானத்தைக் கொண்டிருக்கின்ற வேறு எந்த மனிதருமில்லை. அனைவரும் சர்வவியாபி என்ற கருத்து நிறைந்தவர்களாகவே இருக்கின்றனர். அவர் ஒரு புள்ளி என எவருமே அறியமாட்டார்கள். அவரே ஞானக்கடலும், தூய்மையாக்குபவருமாவார். அவர்கள் அதைத் தொடர்ந்தும் பாடுகின்றனர். மக்கள் தொடர்ந்தும் அவர்களுடைய குரு தங்களுக்குக் கற்பித்தவை எல்லாம் உண்மை என்றே கூறுகின்றனர். அவர்கள் அதன் அர்த்தத்தைப் புரிந்து கொள்வதில்லை. அது சரியா அல்லது இல்லையா என்ற எண்ணத்தைக்கூட அவர்கள் கொண்டிருப்பதில்லை. தந்தை கூறுகின்றார்: குழந்தைகளாகிய நீங்கள் நிச்சயமாக நடக்கும் போதும், சுற்றித்திரியும்போதும் நினைவு யாத்திரையில் நிலைத்திருக்க வேண்டும். இல்லையெனில் உங்கள் பாவங்கள் அழிக்கப்படமாட்டாது. செயல்களை நீங்கள் தொடர்ந்தும் செய்யுங்கள், ஆனால் உங்களுடைய புத்தியில் தந்தையின் நினைவு இருக்கட்டும். ஸ்ரீநாத்துவாரில் அவர்கள் உணவு சமைக்கின்றபோது, அவர்களுடைய புத்தியில் ஸ்ரீநாத்தையே நினைவு செய்வார்கள். அவர் ஆலயத்தில் அமர்ந்திருக்கின்றார். அவர்கள் அதை ஸ்ரீ நாதருக்கே சமைக்கின்றோம் என அறிவார்கள். அவர்கள் உணவை சமைத்து பிரசாதம் படைத்துவிட்டுப் பின்னர் அவர்கள் தங்களின் வீட்டிலுள்ள குழந்தைகளை நினைவு செய்கின்றார்கள். அவர்கள் தங்களுடைய வாயை மூடியவாறே உணவு சமைக்கின்றனர். அவர்கள் எதுவுமே பேசுவதில்லை. மனதின் மூலம் பாவங்கள் செய்யப்படுவதில்லை. அவர்கள் ஸ்ரீநாத்தின் ஆலயத்தில் அமர்ந்திருக்கின்றார்கள். ஆனால் இங்கே நீங்கள் சிவபாபாவுடன் அமர்ந்திருக்கின்றீர்கள். பாபா தொடர்ந்தும் உங்களுக்கு வழிமுறைகளைக் கொடுக்கின்றார். குழந்தைகளே பயன்ற விடயங்களைப் பேசாதீர்கள்! எப்போதும் இனிய விடயங்களையே தந்தையுடன் பேசுங்கள். தந்தை எவ்வாறோ, குழந்தைகளும் அவ்வாறே. எவ்வாறு இந்தச் சக்கரம் சுழல்கின்றது எனத் தந்தை அறிவார். இதனாலேயே அவர் வந்து குழந்தைகளாகிய உங்களுடன் பேசுகின்றார். உங்களுடைய பாபாவே மனிதஉலக விருட்சத்தின் விதையாவார் என்பதைக் குழந்தைகளாகிய நீங்கள் அறிவீர்கள் அவரே உணர்வுள்ளவராவார். இது ஒரு இலகுவான விடயமாகும்! ஆயினும் அவர்கள் இன்னமும் எதையும் புரிந்து கொள்வதில்லை. ஏனெனில் அவர்கள் கல்லுப்புத்தியைக் கொண்டுள்ளார்கள். ஒருவிதை உணர்வுள்ளது என நாங்கள் கூறுவதில்லை. அவர் ஞானம் நிறைந்தவரும், உணர்வுள்ளவரும் ஆவார். அவர் ஒருவரே, ஆனால் வேறு பலவிதமான விதைகள் உள்ளன. கடவுள் மனித உலக விருட்சத்தின் விதை என்று கூறப்படுகின்றார். எனவே அவரே தந்தையாவார். ஆத்மாக்களின் தந்தை பரமாத்மா ஆவார் எனவே அனைவரும் சகோதரர்கள். ஆத்மாக்களாகிய நீங்கள் வசிக்கும் இடத்திலேயே தந்தையும் வசிக்கின்றார். தந்தைகளும், குழந்தைகளும் நிர்வாண தாமத்தில் வசிக்கின்றார்கள். இந்நேரத்தில் நீங்கள் பிரஜாபிதா பிரம்மாவின் குழந்தைகள் சகோதர, சகோதரிகள் இதனாலேயே நீங்கள் சிவனின் குலத்திற்குச் சொந்தமான பிரம்மகுமாரர்கள், குமாரிகள் என அழைக்கப்படுகின்றீர்கள். பிரம்மகுமாரர்கள், குமாரிகளுமாகிய நீங்கள் சகோதர, சகோதரிகள் என நீங்களும் எழுதவேண்டும். தந்தை பிரம்மாவின் மூலமாக உலகைப் படைக்கின்றார். எனவே நீங்கள் சகோதர, சகோதரிகளாவீர்கள் அவர் ஒவ்வொரு கல்பத்திலும் உங்களை இவ்வாறே படைக்கின்றார். அவர் தொடர்ந்து உங்களைத் தத்தெடுக்கின்றார். எந்த ஒரு மனிதரையும் பிரஜாபிதா என அழைக்கமுடியாது. “பாபா” என்று நீங்கள் கூறுகின்ற போதிலும் அது எல்லைக்குட்பட்ட ஒன்றாகும், ஆனால் இவரோ பிரஜாபிதா என்று அழைக்கப்படுகின்றார். ஏனெனில் பல குழந்தைகள் இருக்கின்றார்கள். எல்லையற்ற தந்தை இங்கிருந்து குழந்தைகளாகிய உங்களுக்கு அனைத்தையும் விளங்கப்படுத்துகின்றார். இந்த உலகம் முற்றிலும் சீரழிந்ததும், அழுக்கானதுமாகும். அவர் இப்பொழுது உங்களை அற்புதமான உலகிற்கு அழைத்துச் செல்கின்றார். உங்களில் பலர் இதை மறந்து விடுகின்றீர்கள். நீங்கள் இப்பொழுது வீடு திரும்பவேண்டும் என நினைத்திருந்தால், நீங்கள் தந்தையையும் குருவையும் நினைவு செய்திருப்பீர்கள். பின்னர் நீங்கள் உங்களுடைய பழைய சரீரங்களை விட்டுவிடுவீர்கள், ஏனெனில் உங்கள் சரீரங்களினால் எந்தப் பயனுமில்லை. ஆத்மாக்கள் இப்பொழுது தூய்மையாகின்றார்கள். எனவே சரீரமும் தூய்மையாக வேண்டும். நீங்கள் அமர்ந்திருந்து இந்த விடயங்கள் பற்றி உங்கள் மத்தியில் கலந்துரையாடவேண்டும். இதுவே நீங்கள் நல்ல விடயங்கள் பற்றிப் பேசுகின்ற மங்களகரமான ஒன்றுகூடல் என அழைக்கப்படுகின்றது. எவ்வாறு சேவை வளர்சியடையும் என்றும், மற்றவர்களுக்கு எவ்வாறு நன்மை பயக்கலாம் என்றும் நீங்கள் சிந்திக்க வேண்டும். அவர்கள் தொடர்ந்து பொய் கூறுகின்ற அழுக்கான ஒன்றுகூடல்களைக் கொண்டுள்ளார்கள். இங்கே பொய்மை என்ற கேள்வியில்லை. இது உண்மையான ஒன்றுகூடல் எனவும் அழைக்கப்படுகின்றது. எவ்வாறு இது கலியுகம் எனவும் சத்தியயுகம் சுவர்க்கம் என அழைக்கப்படுகின்றது என்ற கதையும் உங்களுக்குக் கூறப்பட்டுள்ளது. பாரதம் சுவர்க்கமாக இருந்தது. பாரதமக்கள் 84 பிறவிகளை எடுக்கின்றார்கள். இப்பொழுது இது முடிவாகும். நீங்கள் இப்பொழுது தமோபிரதானிலிருந்து சதோபிரதான் ஆகின்றீர்கள். இங்கே நீங்கள் கங்கை போன்றவற்றில் நீராடத் தேவையில்லை. கடவுள் பேசுகின்றார்: நானே அனைவரதும் தந்தையாவேன். கிருஷ்ணர் அனைவரதும் தந்தையாக இருக்கமுடியாது. ஸ்ரீகிருஷ்ணர் அல்லாது ஸ்ரீநாராயணனே ஒன்று இரண்டு குழந்தைகளின் தந்தையாவார். ஸ்ரீகிருஷ்ணர் ஒரு குமாரராவார். இந்தப் பிரஜாபிதாதவுக்கு பல குழந்தைகள் உள்ளனர். கடவுள் சிவனின் வாசகங்களுக்கும், கடவுள் கிருஷ்ணரின் வாசகங்களுக்கும் இடையில் அதிகளவு வேறுபாடு உள்ளது. அவர்கள் அவ்வாறான பெரிய

தவறைச் செய்துவிட்டார்கள்! நீங்கள் கண்காட்சிகள் நடாத்தும்போது கீதையின் கடவுள் யார்? இவரா அல்லது அவரா என்ற பிரதான விடயத்தை விளங்கப்படுத்துங்கள். முதலில் சிவனே கடவுள் என விளங்கப்படுத்துங்கள். இதை அவர்களது புத்தியில் உறுதியாக்குங்கள் நீங்கள் இதுபற்றி ஆராய்ந்து பார்க்கவேண்டும். நீங்கள் கீதையின் கடவுள் பற்றிய பெரிய நிரந்தரமான படத்தை வைத்திருக்கவேண்டும். அதற்குக் கீழே எழுதுங்கள்: வந்து புரிந்து கொண்டு நீங்களே தீர்மானியுங்கள்! அவர்களை இதை எழுதச் செய்து அதில் கையெழுத்தும் இடச்செய்யுங்கள். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் மத்தியில் மங்களகரமான ஒன்றுகூடலை ஒழுங்குசெய்து, சேவையின் வளர்ச்சிக்காகத் திட்டங்களைத் தீட்டுங்கள். உங்களுக்கும் ஏனைய அனைவருக்கும் நன்மையக்கின்ற வழிமுறைகளை உருவாக்குங்கள். உங்கள் மத்தியில் வீணான அல்லது பயனற்ற விடயங்கள் பற்றிப் பேசாதீர்கள்.
2. அதிகாலை வேளையில் எழுந்திருந்து, உங்களுடன் பேசுங்கள். ஞானக்கடலைக் கடையுங்கள். உணவு சமைக்கும்போதும், ஒரு தந்தையின் நினைவில் நிலைத்திருங்கள். உங்கள் எண்ணங்கள் வெளியே அலைபாயாதிருப்பதில் கவனம் செலுத்துங்கள்.

ஆசீர்வாதம்: திரிகாலதரிசிகளாக இருந்து, உங்களுடைய வீணான எண்ணங்களையும் சம்ஸ்காரங்களையும் மாற்றி, ஓர் உலக உபகாரி ஆகுவீர்களாக. நீங்கள் மாஸ்டர் திரிகாலதரிசிகளாகி, உங்கள் எண்ணங்களை நடைமுறை வடிவில் இடும் போது, உங்கள் செயல்கள் எதுவுமே வீணானதாக இருக்க மாட்டாது. வீணானவை அனைத்தையும் மாற்றி, சக்திமிக்க எண்ணங்களைக் கொண்டிருந்து, சக்திமிக்க செயல்களை செய்வதே முழுமையும் சம்பூர்ண ஸ்திதி ஆகும். உங்களுடைய வீணான மற்றும் பாவகரமான எண்ணங்களை எரிப்பது மாத்திரமன்றி, சக்தி வடிவமாகி, முழு உலகினதும் பாவச்சுமையை இலேசாக்குவதற்கு, இயந்திரத்தை விரைவுபடுத்தி, ஆத்மாக்கள் அனைவரதும் வீணான எண்ணங்களை முடித்து விடுங்கள். அப்பொழுதே நீங்கள் உலக உபகாரி என அழைக்கப்படுவீர்கள்.

சுலோகம்: தடைகளை அழிப்பவர் ஆகுவதற்கு, சுயநல நோக்கத்திற்காக அன்றி, சேவையின் நிமித்தம் அன்பைக் கொண்டிருங்கள்.

ஓம் சாந்தி